

आंधी में छत से गिरकर किसान की मौत

परिजनों में मचा कोहराम, चारपाई उतारने गया था छत पर

CMYK

शाह टाइम्स संवाददाता हसनपुर। भीषण आंधी तूफान में छत से गिरकर किसान की मौत हो गई। बिना कानूनी कार्रवाई के किसान को शव का अंतिम संस्कार कर दिया

कोतवाली क्षेत्र के गांव करनखाल की मढ़ैया गांव निवासी 50 वर्षीय किसान शिवचरण सिंह बुधवार की रात आई तेज आंधी के चलते मकान की छत पर पड़ी चारपाई उतारने के लिए गये थे। इसी दौरान वह चारपाई उतारते समय अचानक मकान की छत से नीचे गिर गये। जिससे वह गंभीर



रूप से घायल हो गये। परिजनों के द्वारा घायल किसान को एक निजी चिकित्सक को दिखाया गया। जहां चिकित्सक ने उन्हें मृत घोषित कर

दिया। किसान की मौत से परिवार के लोगों में कोहराम मच गया। बिना कानूनी कार्यवाही परिजनों ने मृतक किसान के शव का अंतिम संस्कार कर दिया। परिजनों ने बताया कि मृतक अपने पीछे पत्नी पार्वती के अलावा 6 बेटियां सर्वेश, रूमी, रीनु, मीनाक्षी, पूजा, आंचल के अलावा दो बेटे ब्रह्मपाल सतीश को रोते-बिलखते छोड़ गया है। जिनमें किसान की दो बेटियां की शादी हो चुकी है। जबकि किसान का एक बेटा सतीश दिव्यांग है। मृतक खेती किसानों कर परिवार का पालन पोषण करता था।



फोटो (ऊपर व नीचे) आंधी व बारिश से टूटे खंभे, उखड़े पेड़, तारों पर गिरी रहनियां



देर रात तक तेज आवाज के साथ गरजती रही बिजली, लोग सहमे

आंधी व बारिश से कई स्थानों पर नुकसान

शाह टाइम्स संवाददाता, गजरौला। बुधवार की शाम से प्रारंभ होकर देर रात तक आए आंधी व बारिश के चलते क्षेत्र में कई स्थानों पर नुकसान हुआ। खादर क्षेत्र के एक गांव में पेड़ गिरने से एक भैंस की मौत हो गई जबकि महिला घायल हो गई। लेखपाल ने गांव पहुंचकर घटना की जानकारी ली। बता दें कि बुधवार की शाम को ही आंधी व बारिश होनी शुरू हो गई थी। इस कारण थाना क्षेत्र के गांव शहाबाजपुर डोर में स्थित भोपाल सिंह की डेयरी पर लगी टीनशेड उड़ गई तो वहीं इसी गांव में स्थित मेहदी हसन नामक ग्रामीण का एक मकान भी गिर गया, गनीमत रही

पेड़ गिरने से महिला घायल, यूनिक पोल भी गिरे

कि घटना के दौरान किसी को चोट नहीं आई। बगद नदी के पुल के पास भी आंधी से एक यूनिक पोल गिर गया तो वहीं सलारपुर में भी दीवार क्षतिग्रस्त हो गई और एक यूनिक पोल यहां पर भी गिर गया। इसके अलावा क्षेत्र में विभिन्न स्थानों पर लगे तमाम साइन बोर्ड भी तेज आंधी व बारिश के चलते फट गए और उड़ गए।

दारानगर गांव में पेड़ गिरा, महिला घायल, भैंस की मौत तेज आंधी व बारिश के चलते गांव निवासी हरप्रसाद के आंगन में खड़ा

पेड़ गिर गया। पेड़ की नीचे दबकर जहां हरप्रसाद की पत्नी घायल हो गई तो वहीं भैंस की दबकर मौत हो गई। हादसे के बाद आसपास के लोगों की भीड़ लग गई।

तेज आवाज के साथ कड़कती रही बिजली, लोग सहमकर घरों में दुबके

बुधवार की रात को तेज आंधी व बारिश के साथ तेज आवाज के साथ गरज रही बिजली से भी लोग सहम गए। वे बिजली गिरने के डर से घरों में ही दुबके रहे। घंटों तक ऐसा ही आलम रहा, पूरा आकाश बिजली की आवाज से गुंजता रहा। चर्चा है कि एक औद्योगिक इकाई की चिमनी पर भी बिजली गिरी।

अवनी ने किया सेंटर का निरीक्षण

शाह टाइम्स ब्यूरो अमरोहा। राज्य महिला आयोग की सदस्य अवनी सिंह ने वन स्टाप सेंटर का निरीक्षण कर यहां रह रही पीड़िताओं से वार्ता की। गुरुवार को राज्य महिला आयोग की सदस्य अवनी सिंह ने वन स्टाप सेंटर का औचक निरीक्षण किया। उन्होंने अल्पवासित तीन पीड़िताओं के साथ वार्ता कर उन्हें माता पिता के साथ रहने की सीख दी। कहा कि घर से सुरक्षित माहौल उन्हें कहीं नहीं मिलेगा। सेंटर द्वारा दी जा रही सुविधाओं के बारे में भी जानकारी की जबकि मेडिकल पंजिका, अल्पावास पंजिका, कंस पंजिका पर नजर डाली। इस मौके पर उनके साथ राकेश सिंह भी मौजूद रहे।

आम की फसल पर आफत बनकर टूटी आंधी

कारोबारियों को भारी नुकसान

शाह टाइम्स संवाददाता हसनपुर। एक तो पहले से ही फसल कमजोर, दूसरे भीषण आंधी तूफान ने आम कारोबारियों को भारी नुकसान पहुंचाया है। टूटे हुए आमों के ढेर को देखकर आम कारोबारी को नौद उड़ गई है।

हसनपुर क्षेत्र आमों की पट्टों के नाम से पूरी दुनिया में मशहूर है। यहां का आम देश-विदेश को भेजा जाता है। हसनपुर क्षेत्र के आम के जायका अपने आप में दूर-दूर तक मशहूर है। यहां से बम्बई, लंदन, दसरी, चौसा, फजरी, हुसैन आरा, सवर बहीश, खासुल खास अपनी मिठास से पूरी दुनिया को अपनी और आकर्षित करते हैं। न्यादर मनीटा यह का बड़ा ही मशहूर आम है। अनवर रहटोरी भी यहां पर पैदा होता है। हजारों परिवार हसनपुर क्षेत्र में आम के कारोबार में लगे हुए हैं।

तथा उनकी रोजी रोटी यहीं से चलती है। इस बार हसनपुर क्षेत्र में आम की फसल काफी हल्की है। इसको देखकर आम कारोबारी परेशान थे। लेकिन रात आये भीषण आंधी तूफान ने मानो आम कारोबारों को कमर तोड़कर रख दी है। छोटी फसल होने के बावजूद जो पेड़ों पर आम लगे हुए थे वह आंधी तूफान में टूट कर पेड़ों से नीचे गिर गये हैं। जिसे देखकर आम कारोबारियों के चेहरे से मुस्कान गायब हो गई है। आंधी तूफान में गिरे आम के ढेरों को देखकर कारोबारियों ने अपने सर को पकड़ लिया है। आम के छोटे व्यापारी उधार कर्ज लेकर इस कारोबार को करते हैं। पहले छोटी फसल अब आंधी तूफान से हुए भारी नुकसान को वह सहन नहीं कर पा रहे हैं। छोटे आम कारोबारियों के सामने अब कर्ज चुकाने की समस्या आकर खड़ी हो गई है।



■ हसनपुर। आंधी से बर्बाद हुई आम की फसल के बाद बैठा कारोबारी।

रंजिश में कालेज संचालक

की चप्पलों से पिटाई

रेप के झूठे मुकदमे में फंसाने की धमकी

शाह टाइम्स ब्यूरो अमरोहा। रंजिश के चलते इंटर कॉलेज के संचालक की कार को घेर लिया। रेप के झूठे मुकदमे में फंसाने की धमकी देते हुए सरराह चप्पल से पिटाई की। ईंट मारकर कार का शीशा तोड़ दिया। मामले में पुलिस ने आरा

पी महिला के खिलाफ एफआईआर दर्ज की है। डिंडौली कोतवाली क्षेत्र के गांव असगरीपुर निवासी मजाहिर हुसैन का गांव में ही इंटर कॉलेज है। उनके कॉलेज के सामने एक हाई स्कूल कॉलेज भी है। जिसकी संचालिका महरीन है। पुलिस को मुताबिक काले. जों को लेकर महरीन और मजाहिर हुसैन के बीच रंजिश चल रही है। मजाहिर हुसैन का आरोप है कि महरीन कई दिन से उन्हें फोन पर

धमकी दे रही है। रेप के झूठे मुकदमे में फंसाकर जेल भेजने की भी धमकी

आरोपी महिला के खिलाफ रिपोर्ट

देती है। एफआईआर के मुताबिक बुधवार दोपहर मजाहिर हुसैन कार में सवार होकर कॉलेज से घर जा रहे थे। आरोप है कि महरीन ने ईंट मारकर कार का शीशा तोड़ दिया। मजाहिर हुसैन ने जब इसका विरोध किया तो उनका गिरेबात पकड़कर चप्पलों से पीटना शुरू कर दिया। गाली-गलौज की और झूठे केस में जेल भिजवाने की धमकी दी। प्रभारी निरीक्षक हरीश वर्धन सिंह ने मामले में यासीन हाई स्कूल की संचा. लिका महरीन के खिलाफ मुकदमा दर्ज कर जांच शुरू करने की बात कही।

पूल पार्टी का बच्चों ने लिया आनंद



शाह टाइम्स संवाददाता जोया। पूल पार्टी में बच्चों ने खेलों का जमकर आनंद लिया। जबकि फिल्मी गानों पर डांस दिखाकर सभी को मंत्रमुग्ध कर दिया। एएसएम मॉडर्न एकेडमी खाता में पूल पार्टी का आयोजन किया गया। जिसमें बच्चों ने बाल पार्सिंग, कलेक्ट डा बाल आदि गेम खेले। उन्होंने फिल्मी गानों की धुन पर मनमोहक नृत्य पेश कर सभी का दिल जीत लिया। प्रधानाचार्या आभा रस्तौगी ने कहा कि बच्चों के लिये पढ़ाई के साथ मनोरंजन भी जरूरी है। प्रबंधक विरेन्द्र कुमार गुप्ता ने कहा कि बच्चों के लिये इस तरह की गतिविधियों का आयोजन जरूरी है। इस मौके पर चेतना गोलडी, आफिया, महिमा, राखी तनु, कविता आदि मौजूद रहें।

बैठक से लगातार अनुपस्थित रहने पर जिलाधिकारी ने उठाया कदम

चिकित्सक की सेवा समाप्ति के प्रस्ताव के आदेश

शाह टाइम्स ब्यूरो अमरोहा। डीएम निधि गुप्ता वत्स ने सीएमओ को निर्देश दिये कि वह अभियान चलाकर अपंजीकृत रूप से चल रहे अल्ट्रासाउंड सेंटर, क्लीनिक व पैथलोजी लैब पर कार्रवाई करें। लगातार बैठक से अनुपस्थित रहने वाले चिकित्सक की सेवा समाप्ति के लिये प्रस्ताव बनाये।

बताते चले कि जिला विकास एवं समन्वय समिति की बैठक में सांसद कंवर सिंह तंवर ने अवैध अस्पताल, पैथलोजी लैब व अपंजीकृत अल्ट्रासाउंड सेंटर पर कार्रवाई के निर्देश दिये थे। आर डीएम ने कलकट्टे सभागार में जिला स्वास्थ्य समिति की बैठक ली। जिसमें उन्होंने जननी सुक्षा योजना, बाल स्वास्थ्य कार्यक्रम, आभा आईडी, परिवार नियोजन, आयुष्मान गोल्ड कार्ड, प्रसव ओपीडी के अलावा स्वास्थ्य विभाग द्वारा चलाये जा रहे कार्यक्रम को जानकारी ली। डीएम ने पूछा कि रात में किसनी सीएचसी क्रियाशील है। जिस पर सीएमओ संतोषजनक जवाब नहीं दे सके। डीएम ने कहा कि जहां हेल्थ एटीएम नहीं चल रहे उन्हें ठीक कराया जाये। झोलाछाप, अपंजीकृत अल्ट्रासाउंड सेंटरों, अवैध

पैथलोजी लैब पर कार्रवाई की जानकारी की। जिस पर सीएमओ ने बताया कि नोडल अधिकारी छुट्टी पर होने के

अवैध अल्ट्रासाउंड सेंटर, अस्पताल, पैथलोजी लैब पर कार्रवाई न होने पर डीएम ने नोडल अधिकारी को किया तलब

कारण कार्रवाई बंद है। जिस पर डीएम ने फटकार लगाते अगले दिन कार्यालय में रिपोर्ट के साथ उपस्थित होने के निर्देश दिये। यहां यह बताते चले कि जिले में सैकड़ों अस्पताल, पैथलोजी लैब तथा अल्ट्रासाउंड सेंटर अवैध रूप से संचालित हैं। जो स्वास्थ्य विभाग के लिये आमदनी का मोटा जरिया बने हैं। हर माह करोड़ों रुपये की आमदनी इनसे स्वास्थ्य विभाग को होती है। लगातार शिकायतों के बाद भी स्वास्थ्य विभाग इन्हें बंद कराने में असफल है। डीएम ने कहा कि बैठक में लगातार अनुपस्थित रहने वाले नल नई बस्ती स्थित पीएचसी के चिकित्सक के लिये सेवा समाप्ति को प्रस्ताव बनाये। कुहौरी स्थित पीएचसी के चिकित्सक की प्रगति खराब होने पर वेतन रोकने के निर्देश



दिये। जोया सीएचसी में डिलीवरी न होने पर डीएम ने आशा को नोटिस जारी करने के निर्देश दिये। डीएम ने कहा कि जो संगिन्यां व आशाएं काम नहीं कर रही है उन्हें हटाया जाये। आयुष्मान कार्ड बनाने में किसी प्रकार की लापरवाही न बरते। बैठक में सीडीओ अश्वनी कुमार मिश्र, सीएमओ सत्यपाल सिंह भी मौजूद रहे।

गैंगस्टर एक्ट में साढ़े

चार साल की सजा

कोर्ट ने दस हजार का जुर्माना भी लगाया

शाह टाइम्स ब्यूरो अमरोहा। गैंगस्टर एक्ट के मामले में अदालत ने 4 साल 6 महीने कैद की सजा सुनाई। दोषी पर दस हजार रुपये का जुर्माना लगाया। मामला गजरौला थाने से जुड़ा था। तत्कालीन एसओ वीरेंद्र सिंह यादव ने 6 अगस्त 2015 को चार अपराधियों के खिलाफ गैंगस्टर एक्ट के तहत मुकदमा दर्ज कराया था। जिसमें शमशाद, अर्जुन, अनिल सोनी और लारीक को आरोपी बनाया गया था। सभी गैंग बनाकर लूट और चोरी

की घटनाओं को अंजाम देते थे। पुलिस ने बाद में आरोपियों को गिरफ्तार कर चालान कर दिया था। फिलहाल सभी जमानत पर थे। मुकदमे की सुनवाई एफटीसी द्वितीय नाजनीन बानो की अदालत में चल रही थी। अभियोजन पक्ष की ओर से पैरवी एसपीओ रामव्यास राम ने की। मामले में अदालत ने हापुड़ की राजीव विहार कॉलोनी के रहने वाले अर्जुन को दोषी करार दिया। चार साल 6 महीने कैद की सजा सुनाई तथा 10 हजार रुपये जुर्माना लगाया।

कर कार्रवाई करने की मांग की। साथ ही उन्होंने चेता. वनी दी है कि अगर जल्द ही मामले में कार्यवाही नहीं रविशंकर सुमित बिट्टू अजीत शक्ति भूर निरोत्तम अंकुश सर्जन मनीष रिंकु प्रियांशु आदि मौजूद रहे।

प्रदर्शन करने वालों में मोटी विकास पंकज कन्हैया प्रदर्शन करने वालों में मोटी विकास पंकज कन्हैया प्रदर्शन करने वालों में मोटी विकास पंकज कन्हैया

आंधी से गायब बिजली-पानी, चौपट हुई बागवानी

■ जिले के फलपट्टी क्षेत्र में हुआ भारी नुकसान

शाह टाइम्स संवाददाता
किटोरी। मौसम के मिजाज ने चोतरफा दिक्कत पैदा कर दी। आंधी तूफान में गिरे पेड़ों, खंभों से जहां यातायात और विद्युत आपूर्ति बाधित हुई वहीं फलपट्टी क्षेत्र किटोरी, शाहजहांपुर में बागवानी को भारी नुकसान पहुंचा है। हालात ये हैं कि इस बार खास को भी आम मिला ना दूपर दिख रहा है।



अलावा देहात के संपर्क मार्गों पर पेड़ों और बिजली खंभों को धराशायी कर दिया। जिससे यातायात तो अवरुद्ध हुआ ही विद्युत आपूर्ति भी पूरी तरह ठप रही। जिससे पानी, प्रकाश, हवा और संचार की समस्या खड़ी हो गई। गुरुवार को दिनभर मेहनत के बाद विद्युत कर्मी शाम 5 बजे आपूर्ति



सेलसियस के पार जाता था। जिससे आम सहित तमाम बागवानी पर समय से पर्याप्त बहार आ जाती थी। लेकिन इस वर्ष तापमान बहुत कम रहा। जिससे बागवानी पर नाकाफी बहार आई। इसमें भी अप्रैल में आई आंधी ने आम की फसल को काफी नुकसान पहुंचाया। बागवान नासिर ने बताया कि दशहरी, लंगड़ा, चौसा और गुलाब जामुन का उत्पादन बहुत कम है। रही कसर आंधी तूफान पूरी कर दे रहे हैं। बुधवार को आई आंधी ने बागवानी को चौपट कर दिया। बागों में आम के डेर लग गए। खास बात ये है कि आंधी में गिरे इस आम का खरीदार कोई नहीं। जहां तक पके हुए आम का सवाल है वह तो इस बार खास को भी न के बराबर ही मिल पाएगा।

दरोगा ने चाय वाले पर खोलता दूध फेंका



शाह टाइम्स संवाददाता
मेरठ। थाना रेलवे रोड इलाके में मकबरा डिग्री मोहल्ले में एक चाय विक्रेता पर दरोगा ने खोलता हुआ दूध फेंक दिया। पीड़ित का आरोप है कि यह कृत्य थाना रेलवे रोड के चौकी इंचार्ज नेपाल सिंह ने किया है। पीड़ित युवक का कहना है कि वो इलाके में चाय की दुकान चलाता है। आरोप है कि चौकी इंचार्ज उससे बिना वजह परेशान करता है। ग्राहकों की कुर्सीयों को फेंक देता है और चेकिंग के नाम और उसका उत्पीड़न करता है। आरोप है कि मुफ्त चाय मांगते हैं चाय के पैसे मांगने पर दरोगा ने उसके ऊपर

आंधी-तूफान के कहर से किसान परेशान शहर में भी होर्डिंग और पेड़ गिरने से लोगों को आने-जाने में हुई परेशानी

शाह टाइम्स संवाददाता
किटोरी/मेरठ। बुधवार शाम तेज आंधी-बारिश कहर बनकर आई जिससे सैकड़ों पेड़ धराशायी हो गए सड़क यातायात भी बाधित हो गया किसानों की हालत बहुत ज्यादा खराब हो गई है। वहीं शहर में भी गुरुवार को सड़कों पर पेड़ पेड़ व होर्डिंग से लोगों को आने जाने में दिक्कत का सामना करना पड़ा।



बीती रात्रि तेज आंधी तूफान के कारण पूरे क्षेत्र में किसानों को भारी नुकसान रोड पर पेड़ बिजली के पोल उखाड़कर गिर जाने के कारण कई रोड बाधित हो गये। इस तूफान से किसानों को जहां भारी नुकसान हुआ है वहीं आम जनता को भी काफी नुकसान उठाना पड़ा है। किसानों के चहरे मुरझाए हुए हैं तो कई जगह पर बिजली के पोल गिरने से रोड बंद हो गए तथा 24 घंटे बीत जाने के बाद बिजली सुचारु रूप से चालू नहीं हो पाई जिस की खास तौर से ग्रामीण क्षेत्र में भारी परेशानियों का सामना करना पड़ रहा है। विद्युत विभाग की टीम एवं ग्रामीण रात से ही रोड पर गिरे हुए पेड़ों को उठाने में लगे हुए हैं लेकिन बावजूद इसके अभी तक पूरी तरह से ग्रामीण क्षेत्र के रोडों को खाली नहीं कर पाए हैं। आम के बागों में भारी नुकसान देखने को मिल रहा



हुआ है जल्द से जल्द किसान हित में सरकार फैसला ले तथा जिन किसानों पर कर्ज है उसकी भी माफी का ऐलान करें जिससे की किसान उबर सके। उन्होंने कहा कि किसान पहले से ही महंगाई की मार झेल रहा है। अब इस तूफान ने किसान को तोड़कर रख दिया है। बताते चलें कि बीती रात आंधी तूफान के साथ बारिश और कई जगह पर ओलावृष्टि भी हुई है जिस कारण किसानों की फसलों को भारी नुकसान हुआ है।

भाकियू आंदोलन के राष्ट्रीय अध्यक्ष ने लिखा सीएम को पत्र

भातीय किसान यूनियन आंदोलन के राष्ट्रीय अध्यक्ष नरेश कुमार यादव ने उत्तर प्रदेश के मुख्यमंत्री को पत्र लिखकर किसान हित में जल्द से जल्द किसानों को आर्थिक मदद की बात कही है उनका कहना है की इस कुदृष्टी तूफान के कारण किसानों को भारी नुकसान

जानी में पेट्रोल पंप की छत के परखच्चे उड़े

शाह टाइम्स संवाददाता
जानी खुर्द। बुधवार देर शाम आई आंधी बारिश से जानी क्षेत्र में तबाही हो गई। गांव रसूलपुर धौलडी में सबसे ज्यादा आम की फसल और ट्रांसफार्मर पेट्रोल पंप सहित काफी नुकसान हुआ है। वहीं गांव नानू फतेहपुर मोरपुर जखंडा खानपुर अन्य कई गांव अंधेरे में डूब गए। रसूलपुर धौलडी में बस स्टैंड पर पेट्रोल पंप की छत के परखच्चे उड़ गए और कई जगह ट्रांसफार्मर के खंभे टूट गए। मोदीनगर रसूलपुर धौलडी मार्ग पर कई बड़े पेड़ उखड़ कर गिरने से ग्रामीणों को मुश्किलों का सामना करना पड़ा। ग्रामीणों का कहना है की आम की फसल पूरी तरह बर्बाद हो गई। गांव में हालात इतने बुरे हैं कि शायद कई दिन दिन अंधेरे में रहना पड़ेगा।



कृषि विवि में मनाया गया जैव विविधता दिवस

शाह टाइम्स संवाददाता
मेरठ। सरदार वल्लभभाई पटेल कृषि एवं प्रौद्योगिकी विश्वविद्यालय के बायोटेक्नोलॉजी कॉलेज में गुरुवार को जैव विविधता दिवस मनाया गया। आज के दिन प्राकृतिक व पर्यावरण संतुलन बनाए रखने में जैव विविधता का महत्व देखते हुए इस दिवस को विशेष रूप से मनाया जाता है। इस अवसर पर बोलते हुए अधिष्ठाता बायोटेक्नोलॉजी डॉक्टर रविंद्र कुमार ने कहा कि जैव विविधता को बनाए रखने की आवश्यकता है। उन्होंने कहा प्रत्येक छात्र-छात्रा के द्वारा जैव विविधता को बनाए रखना की शपथ लेनी चाहिए और समाज के अन्य लोगों को जैव विविधता के संरक्षण के लिए प्रेरित करना चाहिए।



किस्म अर्थात स्थलीय समुद्री और जलीय परिस्थितिकीय तंत्र शामिल हैं। हमारी महान विश्व परंपरा तथा समृद्धि संस्कृति के कारण 25 प्रतिशत भू क्षेत्र तथा लगभग 15 प्रतिशत जनसंख्या होने पर भी हमारा देश लगभग 7.5 प्रतिशत प्रजातियों का प्रतिनिधित्व करते हुए विश्व के 17 मेटा डाइवर्सिटी वाले देशों में शामिल है। प्रोफेसर पंकज चौहान ने कहा की जैव विविधता सिर्फ जीव जंतुओं पेड़

शोभित विवि में अंतराष्ट्रीय जैवविविधता दिवस का आयोजन

शाह टाइम्स संवाददाता
मेरठ। शोभित विश्वविद्यालय मेरठ एवं जिला गंगा समिति मेरठ ने अंतराष्ट्रीय जैवविविधता दिवस मनाया गया, जिसका मुख्य उद्देश्य जैव विविधता के संरक्षण के प्रति जनजागरूकता फैलाना और सतत विकास के लिए जैव विविधता के महत्व को समझना था। कार्यक्रम की शुरुआत मुख्य अतिथि एसडीएम सदर अंकित कुमार के स्वागत भाषण से हुई। उन्होंने जैव विविधता के संरक्षण की आवश्यकता और वर्तमान संकट पर प्रकाश डाला। मुख्य वक्ता वर्ल्ड वाइड लाइफ फंड हस्तितपुर डॉ. हरिमोहन मीणा ने घड़ियाल संरक्षण, डॉल्फिन संरक्षण एवं कछुआ संरक्षण पर विस्तारपूर्वक चर्चा की। शतुषार गुप्ता, डिपिओ (जिला परियोजना अधिकारी) नमामि गंगे ने कहा कि



हर प्राणी का एक विशेष स्थान है और हमें उन्हें संरक्षित करने की आवश्यकता है। विश्वविद्यालय के कुलपति प्रो. विनोद कुमार त्यागी ने जैव विविधता के संरक्षण पर जोर देते हुए बताया कि

यह यूनाइटेड नेशन द्वारा निर्धारित सतत विकास की प्राप्ति के लिए अति आवश्यक है। कार्यक्रम की श्रृंखला को आगे बढ़ाते हुए प्रतिकुलपति प्रो. जयानंद ने जैव विविधता पर प्रकाश डाला और बताया कि यह पारिस्थितिक संतुलन को बनाए रखने में महत्वपूर्ण है। डायरेक्टर लॉ प्रो. प्रमोद कुमार गोयल ने विभिन्न पर्यावरण कानूनों के बारे में विचार साझा किए जो जैव विविधता के संरक्षण से जुड़ा है। कार्यक्रम के अंत में सभी को जैव विविधता संरक्षण की शपथ दिलाई गई। जैव विविधता संरक्षण की शपथ इस कार्यक्रम को कल बनाने में डॉ. दिव्या प्रकाश, डायरेक्टर स्कूल का बायो टेक्नालाजी एवं लाइफ साइंस, डॉ. मोनिका चौधरी, रुपेश कुमार, मानसी सैनी, डॉ. नेहा रानी, डॉ. गागी चौधरी का विशेष योगदान रहा।

मेडिकल कॉलेज के शरीर रचना विभाग में मॉडल एवं रंगोली प्रतियोगिता का आयोजन

शाह टाइम्स संवाददाता
मेरठ। मेडिकल कॉलेज मेरठ के प्राचार्य डॉ. आर.सी. गुप्ता के नेतृत्व में छात्रहित व जनहित में नित नये-नये ज्ञानवर्धक कार्यक्रम आयोजित किए जाते हैं। इसी क्रम में गुरुवार को लाला लाजपत राय स्मारक मेडिकल कॉलेज के शरीर रचना विभाग द्वारा मॉडल एवं रंगोली प्रतियोगिता का आयोजन परिसर में स्थित बहुउद्देशीय हॉल में किया गया। प्रतियोगिता का नाम "foetal forum and Rangotomy" रखा गया। प्रतियोगिता का आयोजन विभागध्यक्ष, डॉ. प्रीति सिन्हा एवं सह आचार्या, डॉ. अंतिमा गुप्ता के मार्गदर्शन में किया गया। इस कार्यक्रम का उद्देश्य विद्यार्थियों में रचनात्मकता, कलात्मकता तथा विषय संबंधी समझ



को बढ़ावा देना था। इस प्रतियोगिता में प्रथम वर्ष (2024 बैच) के विद्यार्थियों ने बढ़-चढ़ कर पूरे उत्साह के साथ शत प्रतिशत विद्यार्थियों ने प्रतिभाग किया। प्रतियोगिता के अंत में सभी विजेताओं को प्राचार्य द्वारा पुरस्कर्त

विभागध्यक्ष, शरीर रचना विभाग, सुभारती मेडिकल कॉलेज, मेरठ, सरदार वल्लभ भाई पटेल अस्पताल के प्रमुख अधीक्षक, डॉ. धीरज राज बालियान, लाला लाजपत राय स्मारक मेडिकल कॉलेज मेरठ के शल्य चिकित्सा विभाग के विभागध्यक्ष, डॉ. गौरव गुप्ता एवं बाल रोग विभाग की विभागध्यक्ष, मधु त्यागी किला, कनगा उपस्थित रहे एवं बच्चों के कार्य का मूल्यांकन कर उनका प्रोत्साहन किया। उपरोक्त कार्यक्रम में डॉ. ललिता चौधरी, डॉ. अशु टंडन, डॉ. मेधा कुलश्रेष्ठा, डॉ. डॉली समेत समस्त पीजी रजिस्टर्ड्स, कर्मचारीगण भी उपस्थित रहे। इस ज्ञानवर्धक कार्यक्रम हेतु प्राचार्य ने शरीर रचना विभाग को शुभकामनाएं दीं।

डीएम पब्लिक स्कूल में मेधावी छात्र-छात्राओं को किया सम्मानित

शाह टाइम्स संवाददाता
परीक्षितगढ़। नगर के डीएम पब्लिक स्कूल में सत्र 2024-25 कक्षा 10 तथा कक्षा 12 में 85 प्रतिशत से ऊपर अंक प्राप्त करने वाले छात्र छात्राओं को सम्मानित किया गया। इस अवसर पर मुख्य अतिथि मेजर ध्यान चंद खेल विश्वविद्यालय के प्रथम कुलपति मेजर जनरल रिटायर्ड दीप अहलावत रहे। विद्यालय निदेशक रविंद्र चौधरी व भागेश्वरी चौधरी, प्रधानाचार्य विनोद सिंह प्रबंधक श्याम सिंह व समस्त स्टाफ एवं बच्चों ने बड़ी गर्म जोशी से दीप अहलावत का अभिनंदन, स्वागत किया। वहीं मुख्य अतिथि दीप अहलावत द्वारा सम्मानित हुए छात्र छात्राओं में कक्षा 12 से अणव चोधरी मेरठ, दक्ष यादव अगवानपुर, अक्षरा शर्मा अगवानपुर, कुशाग्र भाटी सौंपरी, अजयवी सिंह बड़ला, सुष्टि शर्मा, उज्ज्वल सैनी माछरा, इशफा अख्तर किला, मधु त्यागी किला, कनगा दबथला, दीप गिल बड़ला रहे। कक्षा 10 से निशान त्यागी माछरा, तनिक त्यागी किला, अनुष्का पम्बवाड़ा, विदिति त्यागी किला, सूर्याश त्यागी किला, मो अकर सठला, अशी परवीन ललिताना, वेश त्यागी सिंहपुर, विधि त्यागी किला, अमनी किला रहे। तथा प्रो स्टेट शूटिंग चैंपियनशिप प्रयागराज में स्वर्ण पदक लेकर



लौटी नय्या यादव, और तज कबड्डी प्रतियोगिता में चयन हुए हिमांशु वर्मा को भी सम्मानित किया गया। इस अवसर पर विद्यालय निदेशक रविन्द्र चौधरी ने मुख्य अतिथि दीप अहलावत को उपलब्धियों बच्चों को बताई और कहा कि भविष्य की योजनाएं बनाकर के कैसे आगे बढ़ा जा सकता है। जितेन्द्र चौधरी ने कहा कि अच्छे नंबर लाकर अति उत्साहित व कम नंबर आने पर ज्यादा परेशान नहीं होना चाहिए। इस अवसर पर मुख्य अतिथि मेजर जनरल दीप अहलावत ने बच्चों को प्रेरित किया कि विद्यार्थियों

का मुख्य काम पढ़ाई करना है। लेकिन देश की सामाजिक, आर्थिक, परिस्थितियों को जानना समझना और बदलाव जरूरी है। आपके गणित के अंक आपके जीवन के अंक निर्धारित नहीं करते। आपका अनुशासन, आपकी अपने लक्ष्य के प्रति समग्रता होनी चाहिए, बच्चों को पढ़ाई के साथ साथ खेलों पर भी मेहनत करने के लिए कहा। इस अवसर पर दीपा त्यागी, अंशुका प्रधान, आभाष चौधरी, पुष्कर मणी, बन्वू सिंह, नितिन मलिक, सरिता गोदारा, मनोज शर्मा सहित समस्त स्टाफ मौजूद रहे।

भारत का कड़ा रुख

गुरूवार को भारत ने एक बार फिर अपने पुराने स्टैंड को दोहराया कि पाकिस्तान से कोई भी संपर्क द्विपक्षीय ही होगा और आतंकवाद से स्थायी रूप से नाता समाप्त किए जाने के बाद ही यह संपर्क हो सकता है। भारतीय विदेश मंत्रालय के प्रवक्ता रणधीर जायसवाल ने अपनी नियमित प्रेस ब्रीफिंग में स्पष्ट रूप से कहा कि किसी को भी इस मुगालते में नहीं रहना चाहिए कि भारत अपने स्टैंड से जरा भी पीछे हटेगा। उन्होंने साफ किया कि बातचीत और आतंक एकसाथ नहीं चल सकते। पाकिस्तान के साथ तभी बातचीत संभव हो सकती है जब पाक भारत द्वारा सौंपी गई आतंकियों की सूची के अनुसार आतंकियों को भारत को सौंपे। जहां तक बात कश्मीर की है, जम्मू कश्मीर पर कोई बात नहीं होगी और जब कभी भी बात होगी तो कश्मीर के उस भाग पर होगी जिस पर जबरन तरीके से पाक ने कब्जा किया हुआ है। जल संधि पर भी उन्होंने भारत के नजरिये को उचित ठहराया। जल संधि को लेकर उन्होंने प्रधानमंत्री नरेंद्र मोदी के उस कथन को दोहराया जिसमें उन्होंने कहा कि जल्द और रक्त एकसाथ नहीं बह सकते। हालांकि गुरूवार को भी पीएम मोदी ने राजस्थान के बिकानेर जिले के दौर पर सरकार के नजरिये को साफ किया और कहा कि पाकिस्तान के साथ न ट्रेड होगा और न टालक। अगर बात होगी तो पाकिस्तान ऑक्यूपाइड कश्मीर यानि पीओक़ पर होगी। उन्होंने यह भी कहा कि पाकिस्तान को भारत के हिस्से का पानी नहीं मिलेगा। दुनिया की कोई ताकत इस संकल्प को नहीं गिरा सकती। जायसवाल ने तुर्क़ी और चीन को भी नसीहत दी और कहा कि आतंकवाद के समर्थन में खड़ा होना पूरी मानवता के खिलाफ खड़ा होने जैसा है और इससे भारत के साथ उनके संबंधों को चोट पहुंचेगी। जायसवाल का कहना था कि भारत उम्मीद करता है कि तुर्की दुदुता से पाकिस्तान से सीमापार आतंकवाद के खिलाफ तुर्क़ीय समर्थन करने और दशकों से पनाहगाह रहे आतंकवादी पारिस्थितिकी तंत्र के खिलाफ विश्वसनीय और सत्यापन योग्य कार्रवाई करने का आग्रह करेगा। उनके कहने का मतलब साफ था कि संबंध एक-दूसरे की चिंताओं के प्रति संवेदनशीलता के आधार पर बनाए जाते हैं। इसमें कोई दोराय नहीं कि भारत-पाक तनाव के बीच जिस तरह का आचरण तुर्कीए व चीन की तरफ से देखने में आया वह जरा भी तर्कसंगत नहीं कहा जा सकता, बल्कि इससे साफ हो जाता है कि ये दोनों देश आतंकवाद को लेकर गंभीर नहीं हैं। आतंकवाद किसी एक देश की समस्या नहीं है। इसलिए इससे पार पाने के लिए सभी को अपनी जिम्मेदारी समझनी होगी। यह मसला केवल पक्ष विपक्ष में जाने का भी नहीं है, क्योंकि आतंकवाद से किसी का भला नहीं होने वाला। भारत ने जिस तरह पहलुगाम में हुए नरसंहार को लेकर पाक पर स्ट्राइक की, जिसमें सौ से अधिक आतंकी मारे गए, बताता है कि भारत की लड़ाई केवल आतंकवाद से है। किसी देश या नागरिक से नहीं। भारत ने साफ भी किया कि सर्जिकल स्ट्राइक में पाक सेना या वहां के नागरिकों का कोई नुकसान नहीं हुआ है।

उद्योग सीएसआर कोष को कृषि में लगाएं

उद्योग सीएसआर कोष को कृषि में लगाएं
विकसित भारत का मार्ग किसानों से होकर गुजरता है, अर्थव्यवस्था को विकसित बनाने के प्रयासों में किसानों की सहभागिता बढ़ाई जानी चाहिए, उद्योगों को अपने सीएसआर कोष को कृषि में लगाना चाहिए, इस कोष का प्रयोग कृषि संबंधी अनुसंधान में किया जाना चाहिए और किसानों को इसमें शामिल किया जाना चाहिए, किसान की सहभागिता स्थापित करनी चाहिए, उनका जो फंड होता है, सीएसआर फंड वो ग्रामीण विकास के महत्वपूर्ण मुद्दों में लगना चाहिए तभी जाकर बड़ा बदलाव आएगा, विकसित भारत बनने का रास्ता किसान के खेत और गांव से निकलता है।



—जगदीप धनखड़ उपराष्ट्रपति

वर्तमान समय में जब पूरी दुनिया कोविड-19 जैसी भयावह महामारी से उबरने की प्रक्रिया में है, तब विश्व स्वास्थ्य संगठन की यह पहल अत्यंत महत्वपूर्ण हो जाती है कि भविष्य में ऐसी किसी भी वैश्विक स्वास्थ्य आपदा से प्रभावी ढंग से निपटा जा सके। WHO अब एक ऐतिहासिक वैश्विक समझौते की दिशा में अग्रसर है जिसका उद्देश्य है एक ऐसी स्वास्थ्य प्रणाली का निर्माण करना जो न केवल प्रतिक्रियात्मक हो, बल्कि पहले से तैयार, लचीली और समन्वित भी हो।

महामारी से सीख

कोविड-19 महामारी ने वैश्विक स्वास्थ्य प्रणाली की खामियों को उजागर कर दिया। असमान स्वास्थ्य सुविधाएं, सीमित संसाधन, दवाओं और टीकों का असमान वितरण और सूचनाओं के आदान-प्रदान की धीमी प्रक्रिया ने साबित किया कि एक देश की कमजोरी पूरी दुनिया को प्रभावित कर सकती है। अंतर्राष्ट्रीय सहयोग की कमी और चिकित्सा उपकरणों की आपूर्ति श्रृंखला में बाधाओं ने यह स्पष्ट कर दिया कि अगर समय रहते प्रभावी वैश्विक रणनीति नहीं बनाई गई, तो भविष्य की महामारियां और भी विनाशकारी सिद्ध हो सकती हैं।

डब्ल्यूएचओ की भूमिका

विश्व स्वास्थ्य संगठन की स्थापना 1948 में हुई थी और तब से लेकर अब तक यह संगठन विश्व स्तर पर स्वास्थ्य संकटों से निपटने में अग्रणी भूमिका निभा रहा है। कोविड-19 महामारी के दौरान भले ही WHO को कुछ आलोचनाओं का सामना करना पड़ा हो, परंतु उसने विज्ञान आधारित मार्गदर्शन, टीकाकरण की पहल और वैश्विक समन्वय की दिशा में महत्वपूर्ण कार्य किया।

अब WHO का लक्ष्य केवल संकट का प्रबंधन करना नहीं, बल्कि उससे पहले की तैयारी सुनिश्चित करना है। इसी सोच के तहत महामारी संधि Pandemic Accord का विचार सामने आया है।

ऐतिहासिक पहल-महामारी संधि

2021 में, WHO की सदस्य देशों ने एक ऐतिहासिक निर्णय लिया। एक ऐसी वैश्विक संधि की शुरुआत करना जिसका उद्देश्य भविष्य की महामारियों के लिए एक साझा रणनीति, पारदर्शिता और संसाधनों के समान वितरण को सुनिश्चित करना है। इस संधि को आधिकारिक रूप से Pandemic Prevention Preparedness and Response Accord कहा जा रहा है।

इस संधि के मुख्य उद्देश्य निम्नलिखित हैं
प्रारंभिक चेतावनी प्रणाली को मजबूत करना
नई और उभरती बीमारियों की जानकारी तुरंत साझा करना ताकि जल्द से जल्द कार्रवाई की जा सके।
अनुसंधान और नवाचार में सहयोग

भविष्य की महामारियों से निबटने के लिए WHO एक ऐतिहासिक समझौते की ओर

टीके, दवाएं, और निदान तकनीकों के क्षेत्र में अंतर्राष्ट्रीय सहयोग को बढ़ावा देना।

समानता आधारित वितरण प्रणाली

महामारी के समय आवश्यक संसाधनों का सभी देशों तक न्यायपूर्ण वितरण सुनिश्चित करना, विशेषकर विकासशील देशों के लिए।

स्वास्थ्य संरचना को सशक्त बनाना

वैश्विक स्तर पर प्रशिक्षित स्वास्थ्य कर्मियों को उपलब्धता और बुनियादी ढांचे में निवेश को प्राथमिकता देना।

प्राकृतिक और मानव निर्मित जोखिमों की निगरानी
जानवरों से मनुष्यों में फैलने वाली बीमारियों (जूनोटिक रोग) की निगरानी करना और उन पर समय रहते नियंत्रण पाना।

वैश्विक प्रतिक्रिया और भागीदारी

इस संधि को लेकर अधिकांश देशों ने सकारात्मक रुख अपनाया है, विशेष रूप से यूरोपीय संघ, अफ्रीका के कई राष्ट्र और भारत जैसे विकासशील देश। हालांकि कुछ विकसित देशों ने संप्रभुता के मुद्दे पर चिंता जताई है कि एक वैश्विक समझौते से उनकी स्वतंत्र निर्णय लेने की शक्ति सीमित हो सकती है। इसके बावजूद, इस विचार को व्यापक समर्थन मिल रहा है कि यदि दुनिया को भविष्य में एकजुट रहना है, तो साझा दिशा और प्रतिबद्धता अनिवार्य है।

भारत की भूमिका

भारत ने कोविड-19 महामारी के दौरान वैैसूनी मैत्री पहल के अंतर्गत 100 से अधिक देशों को टीके भेजकर वैश्विक स्वास्थ्य कूटनीति में अपनी सक्रिय भूमिका को दर्शाया। भारत की मजबूत दवा उद्योग, बायोटेक्नोलॉजी क्षेत्र और स्वास्थ्य सेवाओं की विशेषज्ञता ने उसे एक अग्रणी खिलाड़ी बना दिया है। WHO के नए समझौते में भारत जैसे देशों से अपेक्षा की जा रही है कि वे नवाचार, अनुसंधान और उत्पादन की क्षमता का उपयोग कर वैश्विक स्तर पर महामारी की तैयारी में नेतृत्व करें।

चुनौतियां: सिद्धांत व व्यवहार में अंतर

हालांकि यह संधि बेहद आवश्यक और उपयोगी है, परंतु इसके क्रियान्वयन में कई चुनौतियां सामने आ सकती हैं-

हंसना, रोना, ब्रेकअप के बाद क्या किया आपने

ब्रेकअप के बाद आप कैसे रिपेक्ट करते हैं?

में हंसी, जैसे मेरे अंदर कुछ ऐसा था जो यह मानने से इन्कार कर रहा था कि अभी क्या हुआ था। फिर मैं रोई, उस तरह का रोना जो आपके सीने में दर्द पैदा कर दे और आपको विचार बिखर जाए। उसके बाद, मुझे ईमानदारी से याद नहीं है। अब सब कुछ धुंधला है, एक दूक का दर्द जो कभी दुनिया को अंत जैसा लगता था। ब्रेकअप गड़बड़, अप्रत्याशित और बेहद निजी होते हैं और जबकि दुख अक्सर केंद्र में होता है, यह एकमात्र भावना नहीं है जिसे लोग अनुभव करते हैं। सच्चाई यह है कि हर कोई अलग-अलग तरीके से शोक मनाता है—कुछ लोग टूट जाते हैं, कुछ फट जाते हैं और कुछ चुपचाप उसके बाद बह जाते हैं।

वास्तव में, अधिकांश लोग तीन प्रमुख भावनात्मक प्रतिक्रिया पैटर्न में से एक में आते हैं। आइए उन्हें एक्सप्लोर करें, हो सकता है कि आप इनमें से किसी एक कहानी में खुद को धोड़ें। सा देख पाएं।

इवोल्यूशनरी साइकोलॉजी में प्रकाशित एक नए अध्ययन में, शोधकर्ताओं ने भावनात्मक पैटर्न की पहचान करने और उन्हें विशिष्ट श्रेणियों में वर्गीकृत करने के लिए लगभग 661 वयस्कों की जांच की। अध्ययन में प्रतिभागियों से पूछा गया



कि अगर उनके साथी उनसे अलग हो गए तो वे कैसे व्यवहार करेंगे। परिणामों से पता चला कि अधिकांश लोगों ने उदास महसूस करने, कारण पृष्ठने और ध्यान भटकाने वाली गतिविधियों में शामिल होने की कोशिश करने की बात कही। शोधकर्ताओं ने विभिन्न प्रतिक्रियाओं के आधार पर 13 प्रमुख श्रेणियों की पहचान की, जिनमें उदासी और उत्तर चाहने से लेकर खुद को नुकसान पहुंचाने की धमकी या बदला लेने की कोशिश जैसी तीव्र प्रतिक्रियाएं शामिल थीं। एक अध्ययन में पाया गया कि जब लोग अपने साथी से अलग होते हैं, तो उनकी प्रतिक्रियाएं तीन मुख्य प्रकार की होती हैं-

1. स्वीकृति और आगे बढ़ना

कुछ लोग ब्रेकअप को स्वीकार कर लेते हैं और आगे बढ़ने की कोशिश करते हैं। वे अपने जीवन में व्यस्त रहते हैं और खुद को बेहतर बनाने पर ध्यान केंद्रित करते हैं।

2. उदासी और अवसाद

कुछ लोग ब्रेकअप के बाद उदास महसूस करते हैं और रोते हैं। वे अपने दुख को व्यक्त करने के लिए चिकित्सा की तलाश भी कर सकते हैं।

3. आक्रामकता और विनाशकारी व्यवहार

कुछ लोग ब्रेकअप के बाद क्रोधित हो जाते हैं और बदला लेने की कोशिश कर सकते हैं। वे अपने गुस्से को व्यक्त करने के लिए भावनात्मक विस्फोट भी कर सकते हैं।

आकर्षण का खेल, पुरुष और महिला एक-दूसरे में क्या पसंद करते हैं

हम किसी के आकर्षण को कैसे आंकते हैं? एक हालिया अध्ययन में आई-ट्रैकिंग तकनीक का उपयोग करके पता लगाया गया कि चेहरे के कौन से हिस्से हमारा ध्यान सबसे अधिक आकर्षित करते हैं। अध्ययन के अनुसार, पुरुष महिलाओं के मुंह पर ध्यान केंद्रित करते हैं, जबकि महिलाएं पुरुषों की आंखों और बालों पर अधिक ध्यान देती हैं। यह लिंग के आधार पर हमारे आकर्षण के मानकों को दर्शाता है। चेहरे की आकर्षकता को समझने के लिए मेयो क्लिनिक के शोधकर्ताओं ने एक अनोखा अध्ययन किया। उन्होंने देखा कि लोग चेहरे के आकर्षण का आकलन कैसे करते हैं और कौन सी विशेषताएं उन्हें आकर्षक लगती हैं। इस अध्ययन में आई-ट्रैकिंग तकनीक का उपयोग करके 154 वयस्कों को नजरों का विश्लेषण किया गया, जिन्हें 40 विविध चेहरों की तस्वीरें दिखाई गईं। यह अध्ययन चेहरे की आकर्षकता के बारे में नई जानकारी प्रदान करता है।

पुरुषों और महिलाओं की पसंद में क्या अंतर है?

एक अध्ययन में प्रतिभागियों को तीन समूहों में बांटा गया था, आकर्षण का मूल्यांकन करने वाले, कॉस्मेटिक सर्जरी के संकेतों की खोज करने वाले और बिना किसी विशिष्ट कार्य के चेहरों को देखने वाले। प्रतिभागियों ने 10 सेकंड के लिए चेहरों को देखा, और उनकी नजरों का विश्लेषण किया गया। परिणामों से पता चला कि सभी समूहों ने चेहरे के केंद्रीय त्रिभुज पर ध्यान केंद्रित किया, लेकिन आकर्षण का मूल्यांकन करने वालों ने मुंह, नाक और गालों पर अधिक समय बिताया। एक अध्ययन में पाया गया कि आकर्षक माने जाने वाले चेहरे केंद्रीय त्रिभुज, मुंह और बालों पर अधिक समय तक देखते हैं, जबकि माथे और गर्दन पर अधिक ध्यान कम आकर्षक रेटिंग से जुड़ा है।

गोंद कतीरा से बनाएं यह टेस्टी ड्रिंक, गर्मियों में रहेंगे कूल

गर्मियों के मौसम में गोंद कतीरा का सेवन स्वास्थ्य के लिए लाभकारी माना जाता है। तेज और चिल्लि चलाती धूप और लू से यह हमारा बचाव करती है। इसमें मौजूद नेचुरल क्लिंग प्रॉपर्टीज हमारे शरीर का तापमान बैलेंस में रखता है। इस मौसम में गोंद कतीरा खाने से पाचन संबंधी समस्याएं दूर होती हैं और शरीर को भी एनर्जी मिलती है। वहीं गर्मियों में यह डिहाइड्रेशन से भी बचाव करता है। इसकी तासीर ठंडी होती है और गर्मियों में इसका सेवन रामबाण माना जाता है। साथ ही यह हड्डियों को मजबूत बनाने में भी सहायता करता है। ऐसे में समर सीजन में आप खुद को सेहतमंद रखता चाहते हैं, तो आपको गोंद कतीर का सेवन करना चाहिए। आप गोंद कतीरा स्मूटी, ड्रिंक्स और अन्य कई डिशेज में मिक्स कर सकती हैं। ऐसे में आज इस आर्टिकल के जरिए हम आपको गोंद कतीरा से बनने वाली टेस्टी ड्रिंक्स की रेसिपी को बताने जा रहे हैं। आपको गर्मियों के मौसम में एक बार इस ड्रिंक को जरूर ट्राई करना चाहिए।

पुदीना-नींबू शिंकजी गोंद कतीरा शिंकजी रेसिपी

इस रेसिपी को बनाने के लिए एक बर्तन में गोंद कतीरा को भिगो दें। अब एक मिक्सर जार में नींबू, पुदीना, काला नमक, जीरा और चीनी डालकर पीस लें। फिर इस पेस्ट को एक बर्तन में निकाल लें। एक गिलास में भीगा हुआ गोंद कतीरा डालें और फिर यह पेस्ट डालें। इसके बाद ऊपर से ठंडा पानी और जलजीरा डालकर मिक्स करें। बर्फ के टुकड़े ऊपर से डालकर सर्व करें।

कैरियर का अभिन्न हिस्सा है खुद को पेश करने की कला

ज्ञान के साथ-साथ खुद को पेश करने की कला यानी सेल्फ प्रेजेंटेशन भी सफल कैरियर का अभिन्न हिस्सा बन गया है। समय-समय पर हुए सर्वेक्षणों के आंकड़े भी इस ओर इशारा करते हैं कि बेहतर नौकरी पाने के लिए तकनीकी कुशलता का महज 15 फीसदी योगदान होता है जबकि बचा हुआ 85 फीसदी सामाजिक और व्यावसायिक सलीके से होता है। यही वजह है कि हमें डिग्रियों या तकनीकी कुशलता के साथ ही व्यावहारिक ज्ञान पर विशेषतौर पर फोकस करना चाहिए। इसके अलावा खुद को पेश करने की उस कला में भी पारंगत होना होगा।

व्यक्तित्व का करें विकास

यूं तो आज बाजार में बेहतर से बेहतर अवसरों के विकल्प मौजूद हैं। नौकरी पाने वालों के लिए भी और नौकरी देने वालों के लिए भी। शायद नौकरी देने वालों के लिए विकल्प बड़ी तादाद में उपलब्ध हैं और नौकरी करने वालों के सामने विकल्प सघर्ष का विषय है। सवाल है ऐसे में क्या किया जाए? यहां भी जवाब है कि खुद को पेश करने की कला में स्मार्ट हुआ जाए। ताकि हम पहली ही मुलाकात में अपने व्यक्तित्व के मामले में आकर्षक और अपनी ओर ध्यान खींचने वाले साबित हो सकें। नौकरी हासिल करने के संघर्ष के दौरान अपने गुड लुकिंग, स्मार्ट और ऊर्जावान होने के साथ-साथ हम शिष्टाचार, मेकअप व लीडरशिप को भी शामिल करें।

खुद में विकसित करें गुणों को

जब तक हम ज्ञान और जरूरी जानकारीयें हासिल नहीं कर लेते तब तक लीडरशिप नहीं निभा सकते। आत्मविश्वास तभी आता



है, जब हम ज्ञान से लबरेज हों। भविष्य बनाने के लिए जानना बहुत जरूरी है कि स्कूल, समाज, पार्टी और फिर व्यावसायिक व्यवस्था में कैसे व्यवहार करना चाहिए? आत्मविश्वास, शिष्टाचार,सज्जा-शुगार, डेबल मैनर्स, बॉडी लैंग्वेज में सुधार, बातचीत का सलीका, उच्चारण का प्रशिक्षण, क्रोध प्रबंधन, साथियों का दबाव, स्ट्रेस मैनेजमेंट, डाइनिंग एटिकेट्स, सोशल मैनर्स, आत्मसम्मान में वृद्धि, भावनात्मक जागरूकता आदि कुछ ऐसे विषय हैं जो आज की दुनिया में काफी महत्वपूर्ण हैं।

व्यक्तित्व आपके लिए कई दरवाजे खोल देता है।

खुद का मूल्यांकन, फिर पहल

खुद को पेश करने की कला में पारंगत होने के लिए सबसे पहले जानें कि कमी कहाँ है? क्या अभी अपने कैरियर के लिए तड़का लगाना बाकी है? सामान्यतः लोग अक्सर अपनी शुरुआत से संतुष्ट नहीं होते। दरअसल, उनके दिमाग में सवाल कौंथता है कि कहीं लोग उनका मजाक तो नहीं उड़ाएंगे?

अमेरिका में दो इजरायली दूतावास कर्मचारियों की हत्या

यहूदी म्यूजियम के बाहर फ्री फलस्तीन का नारा लगाकर गोली मारी, दोनों मृतक शादी करने वाले थे

वाशिंगटन। अमेरिका की राजधानी वाशिंगटन डीसी में इजरायली दूतावास के दो कर्मचारियों की गोली मारकर हत्या कर दी गई। यह घटना बुधवार रात करीब 9 बजकर 5 मिनट (भारतीय समय के मुताबिक गुरुवार सुबह 6 बजकर 35 मिनट) पर यहूदी म्यूजियम के बाहर हुई। टाइम्स ऑफ इजरायल के मुताबिक अपराधी ने 'फ्री फलस्तीन' का नारा लगाकर दोनों को नजदीक से गोली मारी है। मृतकों में एक पुरुष और एक महिला शामिल हैं।

घटना के वक्त दोनों कर्मचारी कैपिटल यहूदी म्यूजियम से बाहर निकल रहे थे। इजरायली दूतावास ने प्रवक्ता ने कहा कि दोनों ने हाल ही में सगाई की थी और जल्द ही शादी करने वाले थे। पुलिस ने आरोपी को गिरफ्तार कर लिया है। उसकी पहचान एलियास राडिगेज के रूप में हुई है। उसकी उम्र 30 साल है। वह शिकागो का रहने वाला है। गिरफ्तारी के दौरान वह फलस्तीन को आजाद करने के नारे लगा रहा था। हमले में यारोन लिस्विन्स्की और उनकी प्रेमिका साराह मिल्लिम की मौत हो गई है। पुलिस प्रमुख पामेला स्मिथ ने कहा कि गोलीबारी से पहले एक संदिग्ध को म्यूजियम के बाहर घूमते हुए देखा गया था। उसने बाहर



मृतकों में एक पुरुष और एक महिला शामिल है

निकलते चार लोगों के एक ग्रुप पर गोलियां चलाई, जिसमें एक पुरुष और एक महिला की मौत हो गई। घटना शहर के भीड़भाड़ वाले इलाके में हुई, जहां कई म्यूजियम, सरकारी दफ्तर और एफबीआई का ऑफिस भी मौजूद हैं। अमेरिका की होमलैंड सिक्योरिटी सेक्रेटरी क्रिस्टी नोएम ने कहा कि यह टारगेट किलिंग जैसी घटना है। फिलहाल घटना की जांच चल रही है और जल्द ही और जानकारी साझा की जाएगी। एफबीआई की ज्वाइंट टेररिज्म कांफोर्स इस घटना की जांच में जुट गई है।

बेंजामिन नेतन्याहू ने गाजा पट्टी में युद्ध समाप्त करने के लिए शर्तें रखी

यरूशलम। इजरायल के प्रधानमंत्री बेंजामिन नेतन्याहू ने गाजा पट्टी में युद्ध समाप्त करने के लिए प्रमुख शर्तें रखीं, जिनमें सभी बंधकों की रिहाई, एन्क्लेव का विसर्द्धकरण और फलस्तीनी आंदोलन हमला के नेतृत्व को वहां से बाहर निकालना शामिल है। नेतन्याहू ने एक प्रेस कॉन्फ्रेंस में कहा कि मैं स्पष्ट शर्तों पर युद्ध समाप्त करने के लिए तैयार हूँ, जो इजरायल की सुरक्षा की गारंटी देगी, सभी बंधक घर लौट आएंगे, हमारा अपने हथियार डाल देगा, सत्ता छोड़ देगा और उसके नेतृत्व को पट्टी से बाहर निकाल दिया जाएगा। गाजा पूरी तरह से विसर्द्धीकृत रहेगा। उन्होंने कहा कि अमेरिकी राष्ट्रपति डोनाल्ड ट्रंप की योजना को लागू करना भी जरूरी है, जिसे उन्होंने बहुत सही



और क्रांतिकारी' बताया। प्रधानमंत्री नेतन्याहू ने कहा कि इसमें एक साधारण बात कही गई है, गाजा के निवासी जो छोड़ना चाहते हैं, वे जा सकेंगे। उन्होंने कहा कि सभी देश जो इन लक्ष्यों को हासिल करने के लिए इजरायल से शत्रुता समाप्त करने का आह्वान कर रहे हैं, वास्तव में, हमारा को गाजा पट्टी में सत्ता बनाए रखने की वकालत कर रहे हैं। इजरायल ने पिछले सप्ताह गाजा पट्टी में 'ऑपरेशन गिदोन' के तहत के हिस्से के रूप में एक नया हमला शुरू किया, जिसके बारे में उसका दावा है कि यह अंततः हमला को धूल चटा देगा। कतर में मध्यस्थता वार्ता के समानांतर हो रही है, जिसमें युद्धविराम और इजरायली बंधकों को रिहा करने का समझौता शामिल है।



नई दिल्ली। बुधवार को तेज हवाओं और बारिश के कारण उखड़े पेड़ के नीचे दबे वाहन।


स्कूल बस हमले के जिम्मेदार को सजा दिलाएं: शहबाज

भारत पर हमले में शामिल होने का आरोप लगाया, दिल्ली बोला: ध्यान भटकाने की कोशिश

इस्लामाबाद। पाकिस्तान के बलूचिस्तान प्रांत के खुजदार इलाके में मंगलवार को एक स्कूल बस को निशाना बनाकर विस्फोट किया गया। इस धमाके में तीन बच्चों समेत पांच लोगों की मौत हो गई और 50 से ज्यादा लोग घायल हो गए। ये स्कूल बस करीब 40 छात्रों को लेकर स्कूल जा रही थी, जब रास्ते में ज़ीरो प्वाइंट के पास धमाका हो गया। घायल बच्चों को क्वेटा के अस्पताल में इलाज के लिए भेजा गया, जिनमें से कई की हालत गंभीर है।

हमले के बाद पीएम शहबाज शरीफ और सेना प्रमुख असीम मुनीर खुद क्वेटा पहुंचे और उन्होंने कहा कि इस हमले के जिम्मेदार लोगों को किसी भी हाल में बख्शा नहीं जाएगा। उन्होंने इस हमले के पीछे 'फितना अल हिंदुस्तान' को जिम्मेदार बताया। उन्होंने दावा किया कि यह भारत समर्थित आतंकी

भारत और पाकिस्तान के बीच यूएई या सऊदी अरब में शांति वार्ता हो सकती है। इसमें अमेरिका मध्यस्थता कर निभाएगा, उन्होंने एक बार फिर से दावा किया: पाकिस्तान ने सीजफायर की मांग नहीं की थी: शहबाज



ग्रुप है। भारत ने पीएम शहबाज के आरोप का खंडन किया है। भारत के विदेश मंत्रालय ने बयान जारी कर कहा कि पाकिस्तान के आरा 'पूरी तरह से बेवुनियाद है। आतंकवाद से ध्यान भटकाने की ये पाकिस्तान की एक और रणनीति है। पाकिस्तान की यह आतंक बन चुकी है कि वह अपनी आतंकवाद समर्थक

छवि और आंतरिक विफलताओं से ध्यान भटकाने के लिए हर बार भारत पर आरोप मढ़ता है। बलूचिस्तान के खुजदार में बच्चों को ले जा रही बस पर बुधवार को आत्मघाती हमला हुआ था। पाकिस्तान के पीएम शहबाज शरीफ बुधवार को इस्लामाबाद में मीडिया से कहा कि भारत और पाकिस्तान के बीच यूएई

या सऊदी अरब में शांति वार्ता हो सकती है। इसमें अमेरिका मध्यस्थता का रोल निभाएगा। उन्होंने एक बार फिर से दावा किया कि पाकिस्तान ने सीजफायर की मांग नहीं की थी। अगर पाकिस्तान ने ऐसा किया होता, तो पूरी दुनिया को पता होता। शरीफ ने कहा कि दोनों देशों के डायरेक्टर जनरल ऑफ मिलिट्री ऑपरेशन (डीजीएमओ) के बीच बातचीत में इस बात पर सहमति बनी है कि दोनों तरफ के सैनिक 7 मई को संघर्ष शुरू होने से पहले वाली पो. जिशन पर लौट जाएंगे। शरीफ से पूछा गया कि क्या संघर्ष के दौरान भारत में इजरायली कर्मचारी मौजूद थे, तो शरीफ ने कहा- रिपोर्ट्स हैं कि इजरायली भारत में थे। इजरायल ने युद्ध के दौरान भारत को बहुत समर्थन दिया, लेकिन जीत हमारी हुई।

ट्रम्प प्रशासन की आयात शुल्क नीतियों का विरोध

वाशिंगटन। अमेरिका के 12 प्रांतों ने राष्ट्रपति डोनाल्ड ट्रम्प के लिबरेशन डे आयात शुल्क को रोकने के लिए संघीय अदालत में मुकदमा दायर किया। याचिका में दावा किया गया कि राष्ट्रपति ने अमेरिकी व्यापारिक साझेदारों से आयात पर व्यापक कर लगाने के लिए राष्ट्रीय आपातकाल का आह्वान करके अपने अधिकार का अतिक्रमण किया है।

न्यूयॉर्क शहर में स्थित अंतर्राष्ट्रीय व्यापार न्यायालय के तीन न्यायाधीशों के पैनल ने न्यूयॉर्क और इलिनोइस सहित 12 राज्यों के डेमोक्रेटिक अर्गुमेंट्स जूनल द्वारा दायर मुकदमे में दलीलों की समीक्षा की। मुकदमा दायर करने वाले प्रांतों ने तर्क दिया कि ट्रम्प ने अंतर्राष्ट्रीय आपातकालीन आर्थिक शक्ति अधिनियम की गलत व्याख्या की है, इसे आयात शुल्क लगाने के लिए ब्लैक चेक के रूप में उपयोग

12 अमेरिकी प्रांतों ने संघीय अदालत में मुकदमा दायर किया



किया है। आने वाले हफ्तों में फैसला आने की उम्मीद है। कंटकी रिपब्लिकन सीनेटर रैंड पॉल ने हाल ही में एबीसी के साथ एक साक्षात्कार में ट्रम्प की आक्रामक टैरिफ रणनीति पर हमला किया और इसे एक आर्थिक भ्रांति पर आधारित बताया और कांग्रेस की मंजूरी के बिना आयात शुल्क लागू करने के राष्ट्रपति के फैसले का विरोध किया।

ट्रम्प प्रशासन ने प्रवासियों के निर्वासन में अदालत की अवहेलना की

वाशिंगटन। अमेरिका की एक अदालत ने गुरुवार को कहा कि राष्ट्रपति 'डोनाल्ड ट्रम्प प्रशासन ने प्रवासियों को साउथ सुडान वापस भेजने का प्रयास करके उसके पिछले आदेश का उल्लंघन किया है। जिला न्यायाधीश मर्फी ने एक सुनवाई में कहा कि प्रशासन ने उनके अप्रैल में जारी आदेश का उल्लंघन किया है। जिसमें कहा गया था कि अमेरिकी प्रशासन किसी भी प्रवासी को तब तक निर्वासित नहीं कर सकता जब तक उन्हें अपनी आपर्ति दर्ज कराने के लिए पर्याप्त समय न दिया जाए। अमेरिकी जिला न्यायाधीश ब्रायन मर्फी ने एक सुनवाई के दौरान कहा कि प्रशासन

ने अप्रैल में जारी एक अस्थाई आदेश का उल्लंघन किया है, जिसमें अधिकारियों को लोगों को उनके अपने देश के अलावा अन्य देशों में निर्वासित करने से पहले पर्याप्त समय देने से रोक दिया गया था। न्यायाधीश ने कहा कि अमेरिकी होमलैंड सिक्योरिटी विभाग ने सात प्रवासियों को सोमवार रात सूचित किया कि उन्हें दक्षिण सुडान में निर्वासित किया जा सकता है, जो कि उन्हें विमान में चढ़ाने से 24 घंटे से भी कम समय पहले था, जो 'स्पष्ट रूप से अपर्याप्त' नोटिस था। उन्होंने कहा कि विभाग की यह कार्रवाई अदालत के आदेश का स्पष्ट उल्लंघन है।

अप्रत्यक्ष परमाणु वार्ता: ईरान ने ओमान के प्रस्ताव पर जताई सहमति

तेहरान। ईरान ने शुक्रवार को रोम में अमेरिका के साथ अप्रत्यक्ष परमाणु वार्ता के पांचवें दौर के लिए ओमान के प्रस्ताव पर सहमति जताई है। विदेश मंत्रालय के प्रवक्ता एस्माईल बाघई ने बुधवार को यह जानकारी दी। बाघई ने एक बयान में कहा कि ईरान के वार्ता दल परमाणु ऊर्जा के शांतिपूर्ण उपयोग के संबंध में राष्ट्र के अधिकारों और हितों की रक्षा करने और उनका पालन करने में दृढ़ है और इन लक्ष्यों को प्राप्त करने के लिए कोई कोर कसर नहीं छोड़ेगा। ओमान की मदद से ईरान और अमेरिक के प्रतिनिधिमंडलों ने तेहरान के परमाणु कार्यक्रम और अमेरिका के प्रतिबंधों को हटाने पर अप्रैल से अब तक चार दौर की अप्रत्यक्ष वार्ता की है। चौथे दौर की वार्ता 11 मई को मस्कट में आयोजित की गई थी।

अमेरिका के सैन डिएगो में छोटा पैसेंजर प्लेन क्रैश

सैन डिएगो। अमेरिका के सैन डिएगो में गुरुवार सुबह कोहरे की वजह से एक छोटा प्लेन क्रैश हो गया। इस हादसे की वजह से करीब 15 घंटों में आग लग गई। हादसे वाली जगह को खाली करा लिया गया है। फायर डिपार्टमेंट के एक अधिकारी ने मीडिया को बताया कि हादसे के बाद चारों तरफ जेट फ्यूल फैल गया है। हमारा पहला टारगेट यहां मौजूद सभी घरों की तलाशी लेना और सभी लोगों को सुरक्षित बाहर निकालना है। प्लेन हादसे में हताहत हुए लोगों की संख्या अभी पता नहीं चल सकी है। फेडरल एविएशन एडमिनिस्ट्रेशन ने बताया कि सेंसना 550 प्लेन मान्टोगोमरी-गिब्स एक्जीक्यूटिव एयरपोर्ट के पास क्रैश हुआ। विमान में कितने लोग सवार थे, अभी इसकी जानकारी नहीं है। यह विमान छह से आठ लोगों को ले जा सकता है। यह हादसा सुबह करीब 3.47 बजे टिएएसओ के पास सेलमन स्ट्रीट के 3100 ब्लॉक में हुआ, जो एक मिलिट्री रेंसिडेंस



15 घंटों में लगी आग कोहरे की वजह से हुआ हादसा, हादसे वाली जगह को खाली कराई गई

एरिया है। सैन डिएगो फायर-रेस्क्यू के डिवीजन चीफ डैन एंडी के मुताबिक अभी तक किसी का घटनास्थल से हॉस्पिटल नहीं ले जाया गया है। कई घर और गाड़ियां आग में घिर गईं। डैन एंडी ने कहा हमारे पास हाजमैट की टीम है। हमने जरूरी संसाधनों की मांग की है। हम सेना के साथ भी काम कर रहे हैं। हमारा पहला टारगेट यह है सभी घरों को खाली करना। इसके बाद हम गाड़ियों और फिर विमान की तलाशी लेंगे।

रूस ने थल सेना के नए कमांडर-इन-चीफ की नियुक्ति की

मॉस्को। रूसी रक्षा मंत्री एंड्री रेमोविच बेलोसोव ने कर्नल जनरल एंड्री निकोलायेविच मोर्डीविच को थल सेना का कमांडर-इन-चीफ नियुक्त किया है। रूसी सैन्य समाचार पत्र रेड स्टार ने गुरुवार को एक रिपोर्ट में यह जानकारी दी। वरिष्ठ सैन्य अधिकारियों की मौजूदगी में आयोजित एक समारोह में बेलोसोव ने जनरल मोर्डीविच को थल सेना कमान स्टाफ से मिलवाया और उन्हें एक अनुभवी लड़ाकू अधिकारी बताया। जनरल मोर्डीविचव ने विशेष सैन्य अभियान के दौरान अपनी नेतृत्व क्षमता का पूरा प्रदर्शन किया है। जनरल मोर्डीविचव ने सेना के जनरल ओलेग साल्यूकोव की जगह ली है, जिन्हें हाल ही में रूस की सुरक्षा परिषद का उप सचिव नियुक्त किया गया था। वर्ष 1976 में जन्मे जनरल मोर्डीविचव ने नोवोसिबिस्क हॉयर मिलिट्री कमांड स्कूल और बाद में जनरल स्टाफ अकादमी से स्नातक किया। उनके करियर में सेंट्रल और सदर्न मिलिट्री डिस्ट्रिक्ट दोनों में प्रमुख नेतृत्व पद शामिल हैं।

यूक्रेन के पूर्व शीर्ष अधिकारी की गोली मारकर हत्या

मैड्रिड। स्पेन की राजधानी मैड्रिड में एक अमेरिकी स्कूल के बाहर यूक्रेन के पूर्व प्रमुख अधिकारी की गोली मारकर हत्या कर दी गई है। अधिकारियों ने इस घटना पुष्टि की है कि 51 वर्षीय एंड्री पोर्टनोव शहर के पॉजुएलो डी अलारकोंस क्षेत्र में स्थित स्कूल में अपने बच्चों को छोड़कर स्कूल की पार्किंग में अपनी कार की ओर जा रहे थे। प्रत्यक्षदर्शियों ने बताया कि एक अज्ञात हमलावर ने पोर्टनोव पर कई गोलियां चलाईं और फिर एक जंगल के इलाके की ओर भाग गया। बीबीसी की रिपोर्ट के अनुसार, पोर्टनोव विक्टर यानुकोविच के प्रशासन में सांसद और उप प्रमुख थे, जो रूसी राष्ट्रपति समर्थक थे और 2014 में महीनों के विरोध प्रदर्शन के बाद उन्हें पद से हटा दिया

प्रत्यक्षदर्शियों ने बताया अज्ञात हमलावर ने पोर्टनोव पर कई गोलियां चलाईं गया था। वह पहले यूलिया टिमोशेंको की गर्वनिंग पार्टी में सांसद थे, लेकिन 2010 में राष्ट्रपति चुनाव जीतने के बाद यानुकोविच की टीम में चले गए। उन्होंने यूक्रेन छोड़ दिया था और वर्ष 2019 में वोलोडिमिर जेलेन्स्की के राष्ट्रपति चुने जाने के बाद वापस लौटे। इसके बाद उन्होंने फिर से यूक्रेन छोड़ दिया और 2021 में अमेरिकी टेजरी ने उन पर प्रतिबंध लगा दिया, जिसमें कहा गया था कि उन्हें 'एक कोर्ट फिक्सर के रूप में व्यापक रूप से जाना जाता था। पुलिस डोन और एक हेलीकॉप्टर से हत्यारे की तलाश में इलाके की तलाशी ली।

रूस और यूक्रेन शांति समझौते पर काम चल रहा

मॉस्को। क्रेमलिन प्रवक्ता दिमित्री पेसकोव ने घोषणा की है कि संभावित रूस-यूक्रेन शांति समझौते के लिए जापान पर काम सक्रिय रूप से आगे बढ़ रहा है। पेसकोव ने प्रेस ब्रीफिंग में कल कहा कि अधिकांश काम 'स्पष्ट कारणां से' गोपनीय बना हुआ है। उन्होंने जोर देकर कहा कि रूस किसी भी देश के प्रयासों के लिए खुला है जो रूस-यूक्रेन संघर्ष को हल करने में योगदान देने के इच्छुक हैं। उन्होंने कहा कि रूस और यूक्रेन के बीच आगे की बातचीत के लिए स्थान फिलहाल निर्धारित नहीं किया गया है। इस बीच, रूस एक हजार बंदियों को



शामिल करने वाले कैदी विनिमय समझौते को लागू करने के लिए काम कर रहा है, जो तुर्की के इस्तांबुल में यूक्रेन के साथ हुआ था। रूसी राष्ट्रपति व्लादिमीर पुतिन और अमेरिकी राष्ट्रपति डोनाल्ड ट्रम्प के बीच सोमवार को फोन पर बातचीत हुई, जिसमें उन्होंने यूक्रेन के साथ संभावित

शांति समझौते की रूपरेखा के लिए एक मसौदा जापान तैयार करने पर सहमति व्यक्त की। यह जापान संकट को हल करने के सिद्धांत, संभावित शांति समझौते की समय सीमा और अस्थाई संघर्ष विराम की शर्तों जैसे प्रमुख मुद्दों पर केंद्रित रहेगा। ट्रम्प के साथ कल बातचीत के बाद यूक्रेनी राष्ट्रपति वोलोडिमिर जेलेन्स्की ने दोहराया कि यूक्रेन क्षेत्रीय मुद्दों पर समझौता नहीं करेगा या अपने क्षेत्र से पीछे नहीं हटेगा। उन्होंने ट्रम्प से यह सुनिश्चित करने का आग्रह किया कि यूक्रेन के बारे में कोई भी निर्णय उनके देश की भागीदारी के बिना नहीं लिया जाए।

Recruitment For Teaching Staff

Assistant professor Law

Qualification: (A) B.A.LL.B/LL.B and LL.M with 55% marks (B) UGC NET or Ph.D (Law)

Salary As per Govt. Norms

Eligible candidates are invited to send their resumes to icdceoband@gmail.com and appear for the interview within 15 days with original documents and a recent colored photograph.

Experienced Candidates will be preferred.

ISLAMIA COLLEGE OF LAW

Deoband, Distt., Saharanpur

Contact No. : 9045143298, 8755525452

Email Id- icdceoband@gmail.com